

عرف و عادت

ا شہد رفیق ندوی

علی گزج

شریعت اسلامی کے ضمنی مأخذ میں ایک اہم مأخذ عرف و عادت ہے۔ فقرہ اسلامی کی وسعت و ہمہ گیری اور دوایی حیثیت کو زندہ و تابنده رکھنے میں اس نے بڑا موثک کردار ادا کیا ہے۔

معنی و مفہوم: عرف کا لغوی معنی نہیں ایس چیز، بلندی، جود و سخا اور پسندیدہ قول عمل ہے اور عادت، طور و طریقہ اور بار بار ایک ہی کام کرنے کو کہتے ہیں۔ قرآن و سنت اور کلام عرب دنوں میں اس کا استعمال بکثرت پایا جاتا ہے۔ یہ الفاظ اب شریعت اسلامی کی اخلاقی و قانونی اصطلاح بن گئے ہیں، یہاں اسی کی تشریح و تفصیل مقصود ہے۔

فقہاء نے عرف و عادت کی مختلف تعریفیں کی ہیں: "العرف والعادة ما استقر في النفوس من جهة العقول وتلقته الطبائع السليمة بالقبول" (۱) عرف و عادت وہ ہے جو ذہنوں میں رائج ہو جائے اور جسے فطرت سليمہ قبول کرے۔

مشہور معاصر فرقیہ خلاف نے اپنے بچجے تمل الفاظ میں جو تعریف کی ہے اس میں ہر یہ وسعت و جامیعت پیدا ہو گئی ہے۔

العرف ماتعارفہ الناس و ساروا عليه سواه کان قوله افعلا او تر کا (۲) عرف وہ ہے جو لوگوں میں عام ہو جائے اور لوگ اس پر عمل پیرا ہو جائیں، قول فعل اور ترک سب پر اس کا اطلاق ہوتا ہے۔

عرف و عادت کو عام طور سے مترادف سمجھا جاتا ہے لیکن بعض فقہاء نے دنوں کے درمیان یہ لطیف فرق بیان کیا ہے کہ لفظ عادت کا تعلق انفرادی طریقہ کاریا یا عمل سے ہوتا ہے جو بار بار کرنے کی وجہ سے کسی شخص کی فطرت ثانیہ بن گیا ہو۔ جب کہ عرف کا اطلاق اجتماعی عادت اور پوری قوم یا طبقے کے درمیان پائے جانے والے اول اور دوائی سے ہوتا ہے۔ (۳)

قرآن و سنت سے عرف و عادت کا ثبوت: عام طور سے عرف و عادت کے مأخذ شریعت ہونے کے سلسلے میں قرآن مجید کی یہ آیت پیش کی جاتی ہے: ﴿خَذُ الْعُفْوَ وَامْرُ بِالْمَعْرُوفِ وَأَعْرِضْ عَنِ الْجَاهِلِينَ﴾ (الاعراف: ۱۹۹) در گزر سے کام لو، معروف کا حکم دو اور جاہلوں سے اعراض کرو۔

اس آیت میں اگرچہ عرف کے اصطلاحی معنی کے بجائے لغوی معنی معروف و متعارف مراد ہے لیکن ان دونوں میں اس حیثیت سے مناسبت ہے کہ نقیبی اصطلاح میں بھی اس کو عرف کہتے ہیں جو معروف و متعارف ہو چکا ہوا دراصلے لوگوں نے پسند کر لیا ہو، چنانچہ لفظ عرف کی تفسیر حضرت عروۃ و قادہ نے معروف سے کی ہے۔ علامہ بحاصؓ نے ان حضرات کے اقوال نقل کرنے کے بعد ان سے یہ نتیجہ اخذ کیا ہے کہ ”معروف وہ ہے جس کا کرنا عقلی طور پر پسندیدہ ہوا و عقل سالم رکھنے والوں کے نزدیک ناپسندیدہ بھی نہ ہو۔“ (۲)

اسی طرح حضرت عبداللہ بن مسعودؓ سے یہ اثر موقوف بھی اس کے شہوت میں پیش کیا جاتا ہے: نماہ المومونون حسننا فهو عند الله حسن (۵) حس بات کو عام مسلمان اچھا سمجھ لیں، اللہ تعالیٰ کے نزدیک بھی وہ اچھی ہوتی ہے۔ مذکورہ آیت و روایت کے علاوہ بے شمار ایسے دلائل ہیں، جن سے صراحةً اور دلالۃ یہ معلوم ہوتا ہے کہ شریعت نے عرف و عادات کو بھی ایک قانونی مأخذ قرار دیا ہے۔

قانونی احکام کے ضمن میں قرآن نے ”معروف“ کا لفظ بکثرت استعمال کیا ہے۔ فقهاء اسی تمام آیات کو عرف و عادات کے استعمال کی دلیل مانتے ہیں، چنانچہ طلاق نکاح، وصیت، اجرت اور رضاعت وغیرہ کے سلسلے میں اس طرح کی متعدد آیتیں موجود ہیں۔ اس کی ایک مثال اجرت رضاعت والی آیت ہے: ﴿وَعَلَى الْمَوْلَدِهِ رِزْقُهُنَّ وَكَسوَتِهِنَّ بِالْمَعْرُوفِ﴾ (البقرة: ۲۳۳) باب کے اوپر ان کا کھانا اور پکڑ اعرف و دستور کے مطابق ہے۔

اس آیت کی تشریح کرتے ہوئے علامہ بحاصؓ نے لکھا ہے کہ ”جب عورت یہ زیادتی کر رہی ہو کہ عام طور پر عرف میں اس کے ہم جنسوں کے لئے جتنا بیان و تفصیل دیا جاتا ہو، اس سے زیادہ کا مطالبہ کرے تو اس کو نہیں دیا جائے گا۔ اسی طرح اگر شوہر اتنے نفقہ میں بھی کمی کر دے جو اس کے ہم جنسوں کے لئے متعارف اور معتاد ہے تو اس کے لئے یہ جائز نہیں ہے اور اس کو اتنا نفقہ دینے پر مجبور کیا جائے، پھر قانون سازی میں اس آیت کی اہمیت کا ذکر کرتے ہوئے تحریر فرماتے ہیں کہ ”اس آیت میں نئے چیزیں آمدہ مسائل میں رائے کے ذریعہ اجتہاد سے کام لینے کے جواز کی دلیل موجود ہے، اس لئے کہ عرف کے مطابق نفقہ کا اندازہ کرنے میں گمان غالب اور رائے و قیاس سے زیادہ تر کام لینا پڑتا ہے، جب کہ یقابل اعتبار عرف و عادات کی وجہ سے ہے، جو چیز عرف و عادات پر ہوتی ہوئی ہے اس میں اجتہاد اور گمان غالب پر اعتماد کئے بغیر چارہ کا نہیں ہے۔“ (۶)

اس طرح معروف بمعنی ”عرف“ کا استعمال غلام اجری والی حدیث میں بھی پایا جاتا ہے: ”وَطَعَامُهُ وَكَسُوَتُهُ بِالْمَعْرُوفِ“، اس کا کھانا کپڑا دستور کے مطابق ہو گا۔ اس کے علاوہ آنحضرت صلی اللہ علیہ وسلم سے ایسے متعدد احکام منقول ہیں جو عرب بولنے کے ”عرف“ پر مبنی ہیں، جن میں خرید و فروخت کے طریقوں سے لے کر نکاح میں کفاءت تک درجنہوں مثالیں ہیں جن میں آنحضرت صلی اللہ علیہ وسلم نے عرف و عادات کا لحاظ فرمایا ہے۔

مقام درتیہ: یہاں یہ دضاحت بھی مناسب معلوم ہوتی ہے کہ عرف شریعت اسلامی کا کوئی مستقل بالذات مأخذ نہیں ہے، بلکہ اس کی حیثیت اجتہاد و اتناباط کے لئے ایک معاون اور موثر و سیلہ کی ہے جس سے قانون سازی، عدالتی فیصلوں اور بہت سے احکام شریعت کی تفہیم و تفسیر اور تعمیل و تحدید میں کام لیا جاتا ہے۔ اسی بات کو شیخ عبدالوهاب خلاف نے اس طرح لکھا ہے کہ ”عرف کوئی مستقل بالذات قانون اور دلیل شریعت نہیں ہے کہ کسی پیش آمدہ واقعہ یا مسئلے میں مختص اسی کی بنیاد پر کوئی قانون بنایا جاسئے بلکہ وہ ایسا مأخذ اور دلیل ہے جس کے ذریعہ صاحب شریعت اور معاملہ کرنے والوں کے الفاظ کے سمجھنے اور عام میں تخصیص پیدا کرنے اور مطلق کو محدود کرنے میں مددی جا سکتی ہے۔“ (۷)

عرف و عادات کے وجود میں آنے کے اسباب و حرکات: انسان جب بھی کوئی کام کرتا ہے تو اس کے پیچھے اس کا کوئی سبب اور محرک ضرور ہوتا ہے۔ ابتداء یہ سبب اور محرک اس عمل کو تغییر پیدا کرتا ہے اور پھر یہ تغییر جب عملی صورت اختیار کر لیتی ہے تو عالی کو اس عمل سے ایک تعلق اور انس پیدا ہو جاتا ہے۔ اگر وہ شخص یہی عمل مسلسل کرتا رہے تو وہ اس کی عادت بن جاتی ہے۔ کسی شخصی عادت کے رواج پانے کا یہی ترتیجی طریقہ قوم و معاشرہ میں رسوم و رواج اور عرف و معمولات کے چلن کا بھی ہوتا ہے پھر رفتہ رفتہ یہ چیزیں معاشرہ کا نازی جز بن جاتی ہیں اور ان قوانین پر اثر انداز ہوتی ہیں جو انسانی طبیعت اور مزاج کی رعایت سے بنائے جاتے ہیں، گویا عرف و عادات کے وجود میں آنے کے لئے چار چیزوں کی ضرورت ہوتی ہے۔

عرف کی قسمیں: عرف کی تعمیم دونوں یوں سے کی گئی ہے، ایک تو استعمال اور وضع کے اعتبار سے، دوسرا اہل استعمال کی عمومیت اور خصوصیت کے لحاظ سے۔ پہلی نوعیت کے اعتبار سے اس کی دو قسمیں ہیں: اول: عرف لفظی۔ دوم: عرف عملی۔ اور دوسری نوعیت کے اعتبار سے اس کی تین قسمیں ہیں: (۱)..... عرف عام (۲)..... عرف خاص (۳)..... اور عرف شریعت ذیل میں سب کی تعریف اور مثالیں پیش کی جا رہی ہیں۔

عرف قولی: عرف قولی کی تعریف استاد احمد فہمی نے اس طرح کی ہے: ان العرف القولی ان تكون عادة اهل العرف يستعملون اللفظ في معنى معين ولم يكن ذلك لغة العرف۔ (۸)

”عرف قولی یہ ہے کہ کسی لفظ کو عام لوگ ایک معین معنی میں استعمال کرتے ہوں اور لغت میں وہ اس معنی میں مستعمل نہ ہو“ اس تعریف کو ان مثالوں سے سمجھا جاسکتا ہے۔ (۱)..... لفظ ”ولد“ لفظ کی رو سے مذکور مونث دونوں کے لئے بولا جاتا ہے اور خود قرآن میں بھی اس کا استعمال اسی مفہوم میں ہوا ہے۔ (دیکھئے، سورہ النساء: ۱۲) لیکن محاورہ اور عرف میں چونکہ یہ لفظ ”ذکر“ کے لئے ہی مخصوص ہوتا ہے اس لئے اب اگر کوئی شخص قسم یا طلاق وغیرہ کی بنیاد اس طرح کے جملے پر کہ جس میں ولد کا لفظ استعمال ہوا ہو تو اس سے وہی مفہوم مراد لیا جائے گا جو عرف اور محاورہ میں عام طور سے سمجھا جاتا ہے۔ چنانچہ طلاق واقع ہونے یا قسم کے ثواب نے کام اس لفظ کے عربی معنی کے تحقیق پر ہو گا۔

(۲)..... لحم (گوشت) کا لفظ سماں (چھلی) کے لئے بھی لفت کی رو سے بولا جاسکتا ہے۔ خود قرآن مجید میں یہ لفظ چھل کے لئے استعمال ہوا ہے (الخیل: ۱۳۷) لیکن چونکہ عرف میں سماں کو لحم نہیں کہا جاتا، اس لئے جس شخص نے لحم نہ کھانے کی قسم کھائی ہو تو اس کی قسم سماں کھانے سے نہیں ٹوٹے گی اور یہاں وہی معنی مراد لئے جائیں گے جو عرف میں عام طور سے سمجھے جاتے ہیں۔

عرف عملی: عرف عملی کی تعریف مصطفیٰ احمد ازرقاء نے ان الفاظ میں کی ہے: اما العرف العملي فهو اعتبار الناس

علی شیء من الافعال العادیة او المعاملات المذنية۔ (۹)

عرف عملی یہ ہے کہ لوگ اپنے طبعی افعال یا تمدنی معاملات میں کسی خاص طرز یا کسی خاص طریقے کے عادی ہو جائیں۔ عرف عملی کی بہت سی مثالیں فقہاء نے بیان کی ہیں۔ چند مثالیں ذیل میں درج کی جا رہی ہیں جن سے اس کی تعریف و حقیقت بھی اچھی طرح واضح ہو جاتی ہے۔

(۱)..... بیع کا قاعدہ یہ ہے کہ ایک طرف سے ایجاد اور دوسری طرف سے قبول ہو، لیکن عرف قائم یہ ہے کہ ایک شخص اپنی ضرورت کی چیزیں دکان سے کچھ کہے بغیر اٹھا لے اور اس کی قیمت ادا کر دے، جسے ”بیع تقاضی“ کہتے ہیں۔ شریعت نے عرف قائم ہونے کی وجہ سے لفظی ایجاد و قبول کے بغیر ہی اس بیع و شراء کو جائز قرار دیا ہے۔

(۲)..... جو چیز کرایہ پر لی جائے اس کا کرایہ اصولاً اس کی منفعت سے مستفاد ہونے کے بعد واجب ہوتا ہے لیکن عرف اور تعامل کی وجہ سے یہ بات درست ہے کہ کرایہ دار منافع کے حصول سے پہلے ہی کرایہ ادا کر دے۔

(۳)..... نکاح کے بعد عورت کا مہر شوہر کے ذمہ ہو جاتا ہے لیکن اگر کہیں یہ عرف قائم ہو کہ مہر کا صرف ایک چوتھائی عقد کے وقت دیا جاتا ہے، باقی مورخ کر دیا جاتا ہے تو عقد کے وقت صراحت نہ ہونے کی صورت میں عرف کی بنا پر درست ہو گا کہ مہر موخر یا مقدم ہونے کا فیصلہ اس کے مطابق کیا جائے اور شوہر و بیوی دونوں پر عرف کی پابندی لازم ہو گی۔

عرف عام: اوپر ذکر آیا ہے کہ استعمال کی عمومیت و خصوصیت کے لحاظ سے عرف کی تین قسمیں ہیں۔

عرف عام کی بہترین مثال ”بیع احصان“ یعنی آرڈر کے ذریعہ اشیاء تیار کرانے کی ہے۔ یہ طریقہ قدیم زمانے سے رائج ہے اور موجودہ زمانے میں اسی کی بنیاد پر بڑے بڑے کارخانے اور فیکریاں قائم ہیں باوجود یہ کہ اصولی حیثیت سے اسے ”بیع مالیس عنده“ (جو چیز ابھی اس کے پاس موجود نہ ہو) کے قاعدہ کے تحت جائز نہ ہو تاچہ ہے، مگر عرف عام کی وجہ سے اسے فقہاء نے جائز قرار دیا ہے۔ اسی طرح پہل دار درخت کی فروخت کے بعد پکنے تک پہل دار درخت پر چھوڑ رکھنے کا رواج ہے ایسے تمام معاملات جنہوں نے موجودہ دور میں عرف عام کی حیثیت اختیار کر لی ہے ان کو قانونی طور پر عرف عام کی حیثیت دی جائے گی۔

عرف خاص: عرف خاص سے مراد ایسے رواج و معمولات ہیں جو کسی خاص علاقے، پیشہ یا طبقہ میں رائج اور مشہور

عرف خاص: عرف خاص سے مراد یہے رواج و معمولات ہیں جو کسی خاص علاقے، پیشہ یا طبقہ میں رائج اور مشہور ہوں، مثلاً عراقی میں دبکا لفظ خاص طور پر گھوڑے کے لئے استعمال ہوتا ہے، حالانکہ اس کے لغوی معنی بیر سے چلنے والے جانور کے ہیں۔ اسی طرح بعض مقامات پر بکروں کو سوت اس شرط پر دیا جاتا ہے کہ اس کا تہائی یا چوتھائی حصہ اس کی مزدوری کا ہے یا جن ملکوں میں کئی مزدوم مکانت ہوتے ہیں ان کی فردیت یا کاریہ اوری کے وقت لفت کی شرط بھی الی ہوتی ہے۔

عرف خاص کی اقسام اور مثالوں کا استقصاء کرنا بہت مشکل ہے کیونکہ اس میں بہت دسعت و تنوع ہے، غالباً اسی وجہ سے مصطفیٰ احمد الزرقان نے اس کے بارے میں لکھا ہے کہ ”عرف خاص بہت ہی متعدد ہے اور اس میں اتنی نئی نئی صورتیں پیدا ہوتی ہیں کہ ان کا حصر و تحدید ممکن نہیں ہے کیوں کہ انسانی مصالح اور ضروریات ہمیشہ بدلتی رہتی ہیں۔“ (۱۰)

عرف شریعت: عرف شریعت دراصل عرف عام اور عرف خاص ہی کی ایک صورت ہے، اس سے مراد یہ ہے کہ شریعت اسلامی کبھی لفت کے لفظ الفاظ کو ایک مخصوص معنی میں استعمال کرتی ہے، مثلاً صلوٰۃ زکوٰۃ، صوم، حج وغیرہ، ظاہر ہے شریعت اسلامی اس کو جس مفہوم میں استعمال کرتی ہے وہ لغوی معانی سے بہت مختلف ہے، ان الفاظ کا شرعی احکام کے سلسلے میں ہبھاں کہیں ذکر آئے گا تو وہاں اصطلاحی معنی میں مراد دیا جائے گا، لغوی نہیں۔ البتہ شریعت نے اگر کبھی تشیید و استخارہ یا مجازی طور پر کسی کوئی عام معنی میں استعمال کیا ہو اور عام لوگوں کے عرف میں اس کے کوئی خاص معنی مراد ہوتے ہوں تو اس صورت میں عرف شریعت کے مقابلہ میں عرف الی زمانہ کو ترجیح حاصل ہو گی، مثلاً قرآن نے زمین کے لئے ”فراش“ کا لفظ استعمال کیا ہے۔ لیکن عام طور سے ”فراش“ کا لفظ بچھانے والی اشیاء مثلاً بستیری اوری وغیرہ کے لئے استعمال ہوتا ہے، اب اگر کوئی شخص یہ قسم کھالے کر میں فراش پر نہیں بیٹھوں گا، پھر زمین پر بیٹھ جائے تو قرآن کے استعمال کردہ لفظ کے مطابق اسے حافظ ہونا چاہئے، لیکن عرف کی وجہ سے وہ اپنی قسم میں حافظ نہ ہو گا۔

شرائط عرف و عادت: عرف کی تجھیں اور قابل اعتبار ہونے کے لئے فقہاء نے کچھ شرطیں عائد کی ہیں، اگر عرف ان شرائط کی میزان پر پورا نہ اترے تو اس کا اعتبار نہ ہوگا، وہ شرطیں درج ذیل ہیں:

(۱)..... ”عرف عام ہو اور لوگ زندگی کے ہر معاملے میں اس کا لفظ کرتے ہوں، ایسا تعامل جسے کبھی اختیار کیا جاتا اور کبھی ترک کر دیا جاتا ہو، ”عرف“ نہیں قرار پائے گا۔

(۲)..... ”عرف“ انشاء تصرف کے وقت قائم ہو، یعنی دو آدمیوں کے درمیان اگر کوئی معاملہ طے پائے تو اس کے بارے میں نہ اس ”عرف“ کا اعتبار ہو گا، جو معاملہ کے شروع ہوتے وقت لوگوں میں موجود تھا۔ ایسا عرف جو بعد میں قائم ہو گیا ہو، اس کو پہلے سے طے ہونے والے معاملے میں فیصل نہیں مانا جائے گا، کیوں کہ اس سلسلے میں یہ سلسہ اصول ہے کہ عرف طالبی ناقابل اعتبار ہوتا ہے، مثال کے طور پر مہر کی ادائیگی میں تقدیم و تاخیر کا اگر ذکر عقد کا حکم کے وقت نہ کیا جائے تو عرف کے مطابق فیصلہ کیا جائے گا، لیکن اگر لوگوں کا تعامل بدل جائے اور نکاح کے وقت جو عرف

تحادہ باقی نہ رہے تو نئے عرف کا اطلاق اس معاملے پر نہ ہوگا۔ اسی طرح اگر کسی علاقے میں گوشت سے مراد بکرے کا گوشت لیا جاتا ہو اور کسی شخص نے گوشت نہ کھانے کی قسم کھالی ہو تو اس کی قسم اسی وقت ٹوٹے گی جب وہ بکرے کا گوشت کھائے۔ کسی اور جانور کا گوشت کھانے سے وہ حاشث نہ ہوگا۔

(۳)..... تصریح عرف کے خلاف نہ ہو، مثال کے طور پر رواج تو صرف آدھا مہر مقدم دینے کا ہو لیکن نکاح کے وقت عورت نے یہ شرط لگادی ہو کہ وہ پورا مہر مبلغ لے لے گی اور شوہرنے اسے قبول بھی کر لیا ہو تو اب عرف کا اعتبار نہیں کیا جائے گا۔ بلکہ صراحةً عقد میں جوبات ملے ہوئی ہے اسی کا اعتبار ہو گا، کیوں کہ عرف کا سہارا لینے کی ضرورت تو وہاں پیش آتی ہے جہاں کسی معاملے میں عائدین کا مقصد معلوم نہ ہو، ایسی صورت میں سکوت اس بات کا قرینہ ہوا کرتا ہے کہ معاملہ عرف کے مطابق ہوا ہے۔

(۴)..... عرف کسی نص شرعی کے منافی اور اس کو غیر موثر کرنے کا باعث نہ ہو، کیوں کہ ایسا عرف جو نصوص شریعت کے مقاصد اور اس کی روح کے خلاف ہو، عرف فاسد کہلاتا ہے اور شریعت میں اعتبار صرف "عرف صالح" کا ہوا کرتا ہے۔ مثال کے طور پر اگر شراب نوشی، تمار بازی، سودی کا روابر، رقص و سرور کی مخلیں، عورت و مرد کا بے محابا اختلاط، نش و عربیاں تصویریوں کی نمائش وغیرہ عرف بن جائیں، ضیافت میں حرام اشیاء پیش کرنا، یا انگلیت کے ساتھ عقد سے پہلے ہی بے تکلف سیر و تفریح کا روانج ہو جائے تو نہ صرف یہ کہ اس طرح کے عرف کا شریعت میں اعتبار نہ ہوگا، بلکہ ایسی چیزوں کی روک تھام کی بھرپور کوشش کی جائے گی۔

عرف کی تبدیلی کا ادھام پر اثر: عرف اور زمانہ کی تبدیلی سے احکام کی نوعیت بھی بدل جاتی ہے، اسی وجہ سے فقهاء نے مجتہدین اور اصحاب افقاء کے لئے دیگر شرطوں کے علاوہ یہ شرط بھی لگائی ہے کہ انہیں عرف و عادات اور زمانہ کے حالات اور تقاضوں سے بھی بخوبی والتف ہونا چاہئے تاکہ زمانے کی ضروریات کو برآ راست سمجھ کر بروقت اس کام مناسب حل پیش کر سکے۔ تاریخ میں ایسی بہت سی نظائریں ملتی ہیں جن میں فقهاء نے عرف اور حالات کے تقاضے کی وجہ سے شرعی حکم میں تبدیلی کا فیصلہ کیا ہے۔ تقریب فہم کے لئے چند مثالیں درج کی جا رہی ہیں:

(۱)..... قرآن مجید کی تعلیم، اذان اور امامت سب ایسی عبادتیں ہیں جن کی ادائیگی آدمی آخرت کے اجر و ثواب کے لئے کرتا ہے۔ لہذا اصل کی رو سے ان فرائض کی ادائیگی پر اجرت لینا جائز نہیں ہونا چاہئے۔ چنانچہ فقهاء پہلے ہی فتویٰ دیا کرتے تھے لیکن انہوں نے یہ دیکھا کہ سیاسی تبدلیوں کی وجہ سے بیت المال دینی کام کرنے والوں کے لئے بند ہو گیا ہے اور امامت و تعلیم قرآن کے فرائض انجام دینے والوں کو اگر اپنی معاش کے لئے زراعت، تجارت، صنعت وغیرہ میں مصروف ہو جانا پڑے تو اس سے دین کا زیاد ہو گا اور دینی امور کی انجام دہی کے لئے کوئی نہیں ملے گا، چنانچہ متاخرین نے یہ فتویٰ دیا کہ امامت اور تعلیم قرآن وغیرہ کی اجرت لینا جائز ہے۔

(۲).....اجیر مشترک دھوپی اور درزی وغیرہ کو جو کپڑے ذرائی کلین یا سلانی کے لئے دیجے جاتے ہیں وہ ان کے ہاتھوں میں المانت کی حیثیت رکھتے ہیں۔ اور امانت اگر بغیر تعدی ضائع ہو جائے تو اس کا تادا ان نہیں ہوا کرتا۔ اس قاعدہ کی رو سے اگر ان لوگوں سے کوئی نقصان ہو جائے تو ان پر تادا ان نہ ہونا چاہئے مگر اس کی وجہ سے ان لوگوں کی طرف سے اہماں اور بے اختیاطی رونما ہونے لگی اور وہ بکثرت اس طرح کے دعوے کرنے لگے کہ بال ضائع ہو گیا، جس میں مالکوں کی کھلی حق تلفی تھی۔ چنانچہ فقہاء نے اس صورت حال کے پیش نظر تادا واجب ہونے کا فتویٰ دیا ہے، تاکہ لوگوں کے مال کی حفاظت کی جاسکے۔ چنانچہ شرعی حکم یہ ہے کہ اگر کوئی عمومی قسم کی عصیت اور حادثہ رونما ہو جائے جیسے زلزلہ اور آتش زدگی وغیرہ تو اجر مشترک ضائع شدہ مال کا تادا ان اداہ کرے گا۔

(۳).....امام ابوحنیفہ "خیر القرون" کا زمانہ تھا اس لئے ان کے زمانے میں حق گوئی اور صداقت کا جذبہ لوگوں کے دلوں میں زیادہ تھا، اور دروغ گوئی کا رجحان بہت کم تھا۔ اس لئے امام صاحب گواہوں کی ظاہری عدالت کو کافی قرار دیتے تھے اور گواہوں کے لئے ہونے کے لئے شہادت پیش کرنا ضروری نہیں سمجھتے تھے۔ لیکن امام ابویوسف اور امام محمد بن ابی جہاں نے جب اس بارے میں لوگوں کو بے اختیاطی کرتے دیکھا تو انہوں نے گواہوں کی شہادت کے لئے تذکیرہ و شہادت کو ضروری سمجھا، چنانچہ حالات کی تبدیلی نے انہیں مجبور کیا کہ وہ فتویٰ میں تبدیلی کریں۔

(۴).....امام ابوحنیفہ بادشاہ کے علاوہ کسی اور کی طرف سے جرکو "اکراہ" قران نہیں دیتے تھے، کیونکہ ان کے زمانے میں قوت کا مظاہرہ صرف بادشاہ کی طرف سے ہوا کرتا تھا، لیکن بعد میں جب ڈاکر زنی، اور جربا کراہ کے واقعات کی عام لوگوں کی طرف سے زیادتی ہو گئی تو امام صاحب کے دونوں شاگردوں امام ابویوسف اور امام محمد بن ابی جہاں کا معاملہ سلطان کے علاوہ دوسرے لوگوں کی طرف سے بھی ہو سکتا ہے۔ چنانچہ انہوں نے اس کے مطابق فتویٰ دیا۔

(۵).....صحیح رواتوں سے معلوم ہوتا ہے کہ حضور اکرم صلی اللہ علیہ وسلم کے زمانہ میں عورتیں مساجد میں نماز پڑھنے جایا کرتی تھیں، لیکن جب معاشرہ میں خرابی پیدا ہونے لگی تو صحابہ کے زمانے ہی میں عورتوں کو مساجد آنے سے روک دیا گیا کیوں کہ ان کی آمد فتنہ کا سبب بن سکتی تھی۔

حوالے: (۱).....رسائل ابن عابدین: ۱۱۷/۲، الاباہ والنظر، الطیب الاولی، دار الفرد مشن ۱۹۸۳ء: (۲).....خلاف علم اصول الفقه ص ۹۹، دار المقام کویت ۱۹۶۰ء: (۳).....ابن عابدین اور ابن نجم وغیرہ کی متعلقہ کتابیں: (۴).....بعض احکام القرآن: ۲۸/۲: (۵).....ایضاً: (۶).....ایضاً: ۲۰۲/۷: (۷).....مصادر انتشار لیح الاسلام فیما لاص فی میں: (۸).....احمد فہی، العرف والعادة فی رأی الفقہاء، قاهرہ ۱۹۳۹ء: (۹).....احمد الزرقاء المدخل لفقہی العام فی میں: (۱۰).....المدخل لفقہی العام: ۸۳۹/۲: دمشق ۱۹۸۳ء:

